

પ્રસાર ભારતી

સમાચાર વિભાગ, આકાશવાણી, અમદાવાદ

Date : 21-10-2024
Day : Monday

Midday : 1.20 to 1.30
National News

આકાશવાણી સમાચાર બકુલા પરમાર વાંચે છે.

- 1) પ્રધાનમંત્રી નરેન્દ્ર મોદીએ કહ્યું કે વિશ્વ જ્યારે AI ને માન્યતા આપે છે, ત્યારે ભારત પાસે બીજું AI એસ્પીરએશનલ ઈન્ડિયા એટલે કે મહત્વાકાંક્ષી ભારત છે
- 2) ગૃહમંત્રી અમિત શાહે આજે પોલીસ સ્મૃતિ દિવસ અવસરે સર્વોચ્ચ બલિદાન આપનાર શહીદોને શ્રદ્ધાંજલિ અર્પણ કરી
- 3) જમ્મૂકાશ્મીર વિધાનસભામાં ચૂંટાયેલા સભ્યો આજે શપથ ગ્રહણ કરશે
- 4) શ્રમ અને રોજગાર મંત્રી ડૉ. મનસુખ માંડવિયા નવી દિલ્હીમાં અસંગઠિત કામદારો માટે ઇ-શ્રમ પોર્ટલનો પ્રારંભ કરાવશે
- 5) ચક્રવાતદાના ઓડિશાના દરિયાકાંઠા તરફ આગળ વધી રહ્યું છે

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM-SUMMIT

પ્રધાનમંત્રી નરેન્દ્ર મોદીએ કહ્યું છે કે વૈશ્વિક ભવિષ્યને ઘડવામાં ભારત અગ્રણી ભૂમિકા ભજવી રહ્યું છે. તેમણે કહ્યું કે દેશ તમામ ક્ષેત્રોમાં અભૂતપૂર્વ સ્તરે

પ્રગતિ કરી રહ્યો છે. એક ખાનગી મીડિયા આઉટલેટ દ્વારા આયોજિત વિશ્વશિખર સંમેલનને સંબોધતા તેમણે આમ જણાવ્યું.

(બાઇટ પી.એમ. મોદી)

શ્રી મોદીએ કહ્યું કે વૈશ્વિક મુશ્કેલીઓમાં ભારત આશાની કિરણ તરીકે ઉભરી આવ્યું હતું. કોવિડ-19, વૈશ્વિક અર્થવ્યવસ્થા, મોંઘવારી, બેરોજગારી, આબોહવા પરિવર્તન અનેયુદ્ધ જેવા મુદ્દાઓનો ઉલ્લેખ કરતા શ્રી મોદીએ કહ્યું કે વૈશ્વિક પરિસ્થિતિઓ ભારતને પણ અસર કરે છે.

PM-BRICS SUMMIT

પ્રધાનમંત્રી નરેન્દ્ર મોદી આવતીકાલે રશિયા પ્રવાસે જશે, જ્યાં તેઓ બે દિવસ ચાલનારા બ્રિક્સ સંમેલનમાં ભાગ લેશે. બ્રાઝિલ, રશિયા, ભારત અને દક્ષિણ આફ્રિકા બ્રિક્સ સભ્ય દેશો છે. પ્રવાસ દરમિયાન શ્રી મોદી સભ્ય દેશોના નેતાઓ તેમજ અન્ય આમંત્રિતો સાથે દ્વિપક્ષીય બેઠકો કરશે.

વિદેશ મંત્રાલયે એક નિવેદનમાં જણાવ્યું છે કે પ્રધાનમંત્રી નરેન્દ્ર મોદી રશિયાના રાષ્ટ્રપતિ વ્લાદીમિર પુતિનના આમંત્રણ પર કાઝાનમાં આયોજિત 16માં બ્રિક્સ સંમેલનમાં હાજરી આપવા જઈ રહ્યા છે. કાઝાન સમિટ વૈશ્વિક વિકાસ અને સુરક્ષા માટે બહુપક્ષીયવાદ મજબૂત કરવા પર આધારિત છે, એટલું જ નહીં તે વિવિધ વૈશ્વિક મુદ્દાઓ પર ચર્ચા કરવા માટે મહત્વનું મંચ પણ પૂરું પાડશે.

BRAZIL PREZ- HEAD INJURY

બ્રાઝિલના રાષ્ટ્રપતિ લુઇઝઇનાસિયો લુલા દા સિલ્વાને માથામાં ઇજા થતાં તેઓએ BRICS સમિટ માટે રશિયાની તેમની આયોજિત મુસાફરી રદ કરી છે, બ્રાઝિલના પ્રમુખના કાર્યાલયે ગઈકાલે જાહેરાત કરી હતી.

તેમના નિવાસસ્થાને તેમને અકસ્માતે માથામાં ઇજા થતાં તેમને બ્રાઝિલિયાની હોસ્પિટલમાં સારવાર માટે દાખલ કરવામાં આવ્યા હતા. તેઓ

બ્રાઝિલિયાથી વીડિયો કોન્ફરન્સ દ્વારા બ્રિક્સ સમિટમાં ભાગ લેશે. બ્રાઝિલની સરકારે X પર એક પોસ્ટમાં વધુમાં જણાવ્યું હતું કે વિદેશ મંત્રી મૌરોવિએરાને BRICS સમિટમાં બ્રાઝિલના પ્રતિનિધિમંડળનું નેતૃત્વ કરશે. ગઈકાલે પ્રતિનિધિમંડળ રશિયા રવાના થયું હતું.

HM- POLICE

ગૃહમંત્રી અમિત શાહે આજે પોલીસ સ્મૃતિ દિવસ અવસરે ફરજ દરમિયાન પોતાનું સર્વોચ્ચ બલિદાન આપનાર શહીદોને શ્રદ્ધાંજલિ અર્પણ કરી હતી. તેમણે રાષ્ટ્ર માટે કરેલા તમામ બલિદાન માટે તેમનો હૃદયપૂર્વક આભાર વ્યક્ત કર્યો.

(બાઇટ અમિત શાહ)

શ્રી શાહે આજે સવારે નવી દિલ્હીમાં રાષ્ટ્રીય પોલીસ સ્મારક પર પુષ્પાંજલિ અર્પણ કરી હતી. ગૃહ રાજ્ય મંત્રી સંજયકુમાર, ગૃહ સચિવ ગોવિંદ મોહન, ઈન્ટેલિજન્સ બ્યુરોના ડાયરેક્ટર તપન કુમાર ડેકા, અર્ધલશ્કરી દળોના મહાનિર્દેશકોએ પણ રાષ્ટ્રીય પોલીસ સ્મારક ખાતે શહીદોને શ્રદ્ધાંજલિ આપી હતી. આ પ્રસંગે શ્રી શાહે કહ્યું હતું કે દેશ માટે પોતાના જીવનનું બલિદાન આપનાર બહાદુર સૈનિકોનો દેશ હંમેશા ઋણી રહેશે.

J&K MLAs-SWORN-IN

જમ્મૂ કાશ્મીર વિધાનસભા ચૂંટણીમાં ચૂંટાયેલા 51 જેટલા ધારાસભ્યો આજે શપથ ગ્રહણ કરશે. પ્રોટેમ સ્પીકર મુબારક ગીલ આ સભ્યોને પદ અને ગોપનિયતાના શપથ લેવડાવશે. બપોરે 2 વાગ્યે શપથગ્રહણ સમારોહ યોજાશે. ભાજપના 29 વર્ષના શગુન પરિહાર સૌથી નાની વયના ધારાસભ્ય છે, જ્યારે નેશનલ કોન્ફરેન્સના 80 વર્ષના ચરાર-એ શરીફના પીઠ ધારાસભ્ય અબ્દુલ રહીમ રાથેર સૌથી મોટી ઉંમરના ધારાસભ્ય છે.

MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

NAVAL CHIEF-UAE VISIT

નૌકાદળના વડા, એડમિરલ દિનેશ કે. ત્રિપાઠી ચાર દિવસની મુલાકાતે સંયુક્ત આરબ અમીરાત UAE પહોંચ્યા છે. બંને દેશો વચ્ચેના સંરક્ષણ સહયોગને મજબૂત કરવા તેઓ UAE નેવલ ફોર્સના કમાન્ડર, રીઅર એડમિરલ પાયલટ સર્જન્ટ બિન હમદાન અલ નાહયાન અને UAE ના અન્ય વરિષ્ઠ સરકારી અધિકારીઓ સાથે ચર્ચા કરશે. તેઓ UAEની નેશનલ ડિકેન્સ કોલેજની પણ મુલાકાત લેશે અને વિદ્યાર્થી તથા અધિકારીઓ સાથે ચર્ચા કરશે.

નૌકાદળના વડાની સંયુક્ત આરબ અમીરાતની આ મુલાકાતનો હેતુ તમામ ક્ષેત્રોમાં વ્યાપક વ્યૂહાત્મક ભાગીદારી સાથે સંરક્ષણ સહયોગ વધારવાનો અને ભારત અને UAE વચ્ચે દ્વિપક્ષીય દરિયાઈ સંબંધોને મજબૂત કરવાનો છે.

MANDAVIYA-ESHRAM

શ્રમ અને રોજગાર મંત્રી ડો. મનસુખ માંડવિયા આજે નવી દિલ્હીમાં અસંગઠિત કામદારો માટે ઈ શ્રમ, વન સ્ટોપ સોલ્યુશન લોન્ચ કરશે. અસંગઠિત કામદારોને વિવિધ સરકારી યોજનાઓ સુધી સરળતાથી પહોંચ મળે તે સુનિશ્ચિત કરવા માટે આ પ્લેટફોર્મ મધ્યસ્થી તરીકે કામ કરશે.

પહેલનો પ્રાથમિક ઉદ્દેશ્ય એક જ પ્લેટફોર્મ દ્વારા અસરકારક રીતે અસંગઠિત કામદારો માટેની તમામ સામાજિક સુરક્ષા અને કલ્યાણ યોજનાઓના

લાભાર્થીઓ વિશેની માહિતીને એકીકૃત કરવાનો છે. આ પહેલ અસંગઠિત કામદારોને તેમના માટે રચાયેલ યોજનાઓથી વાકેફ કરવામાં મદદ કરશે.

SHIVRAJ-WORKSHOP

કેન્દ્રીય ગ્રામીણ વિકાસ મંત્રી શિવરાજ સિંહ ચૌહાણ આજે નવી દિલ્હીમાં શહેરી જમીનના રેકોર્ડ માટે સર્વે-રી-સર્વેમાં આધુનિક ટેકનોલોજી પર આંતરરાષ્ટ્રીય કાર્યશાળાનું ઉદ્ઘાટન કરશે. આ કાર્યશાળાનો મુખ્ય ઉદ્દેશ શહેરી જમીન રેકોર્ડ આધુનિકીકરણમાં વૈશ્વિક શ્રેષ્ઠ પ્રથાઓ પ્રદર્શિત કરવાનો છે, અનુકૂળનશીલ તકનીકી ઉકેલો રજૂ કરવા અને પસંદ કરેલા શહેરી વિસ્તારો માટે પાયલોટ પ્રોજેક્ટ્સ તૈયાર કરવાનો છે.

બે દિવસીય કાર્યશાળાનો ઉદ્દેશ્ય કેન્દ્ર સરકારના મંત્રાલયો અને વિભાગો, રાજ્યો અને કેન્દ્રશાસિત પ્રદેશોના મહેસૂલ અને શહેરી વિકાસ સચિવો, આંતરરાષ્ટ્રીય નિષ્ણાતો અને ટેકનોલોજી પ્રદાતાઓ સહિત સંબંધિત હિતધારકોને એકસાથે લાવવાનો છે..

FINAN CECOMMISSION

આજથી ત્રણ દિવસ માટે ૧૬મા નાણાપંચના સભ્યો ગુજરાતની મુલાકાતે છે.. સ્વર્ણિમ સંકુલ વનમાં નાણાપંચના અધિકારીઓ પહોંચ્યા હતા...૧૬ મુ નાણાપંચની કેન્દ્રીય ટીમ આજે મુખ્યમંત્રી સાથે તેમણે બેઠક કરી હતી.. આ બેઠક બાદ રાજ્ય સરકારના અધિકારીઓ સાથે તબક્કાવાર બેઠક કરશે .

આ ઉપરાંત સાંજે વિરોધ પક્ષ કોંગ્રેસના નેતાઓ ને પણ 16મા નાણાપંચના સભ્યો મળશે રાજ્ય સરકારની અને ગુજરાતની રજૂઆતો ને ધ્યાનમાં લઈને વિવિધ યોજનાઓ માટે નાણાની ફાળવણી અંગેનો આ પંચ દ્વારા નિર્ણય લેવાશે. આ નાણાપંચ દેશભરમાં વિવિધ રાજ્યોની મુલાકાતે લે છે અને વસ્તી અને રજૂઆતો ને આધારે વિવિધ યોજનાઓમાં નાણાંની ફાળવણી કરે છે

J&K - TERROR ATTACK

જામ્મુ કાશ્મીરના ગંદેરબલ જિલ્લાના ગગનીર વિસ્તારમાં આંતકવાદીઓએ ખાનગી કંપનીની મજૂર શિબિરને નિશાન બનાવી હુમલો કરતા 6 મજૂરોના મોત થયા છે, જ્યારે ચારને ગંભીર રીતે ઇજા થઈ હતી.

ઇજાગ્રસ્તોને નજીકની સરકારી હોસ્પિટલમાં લઈ જવામાં આવ્યા હતા, જ્યારે ગંભીર રીતે ઘવાયેલા લોકોને શ્રીનગર શહેરની હોસ્પિટલમાં ખસેડવામાં આવ્યા હતા. ખાનગી કંપનીના આ શ્રમિકો શ્રીનગર-સોનમર્ગ નજીક ગગનીર વિસ્તારથી સોનમર્ગ ટ્રિસ્ટ રિસોર્ટ સુધી ટનલ બનાવવાનું કામ કરી રહ્યા હતા. ગૃહમંત્રી અમિત શાહે આ આતંકી હુમલાને ઘૃણાસ્પદ કૃત્ય ગણાવ્યું હતું.

દરમિયાન બારામુલ્લા જિલ્લાના ઉરી વિસ્તારમાં નિયંત્રણ રેખા નજીક સુરક્ષા દળો સાથેની અથડામણમાં સશસ્ત્ર આતંકવાદીને ઠાર કારાયો હતો. પોલીસે એક નિવેદનમાં જણાવ્યું કે ધુસણખોરી વિરોધી અભિયાન દરમિયાન પોલીસ અને સુરક્ષા દળોની સંયુક્ત ટુકડીએ શંકાસ્પદ હિલચાલને જોતા આતંકવાદીઓને પડકાર્યા હતા.

જોકે આતંકવાદીઓએ સામેથી અંધાધૂંધ ગોળીબાર કરતા જવાબી કાર્યવાહી એક આતંકી ઠાર મરાયો હતો. આ આતંકવાદી પાસેથી એક રાઇફલ, બે એકે મેગેઝિન, બે પિસ્ટોલ સહિતના વિસ્ફોટકો મળી આવ્યા હતા

ODISA DANA

ઓડિશાના દરિયાકાંઠા તરફ વિનાશક ચક્રવાત દાના આગળ વધી રહ્યું છે. ચક્રવાતી વાવાઝોડા 'દાના'ને કારણે સંભવિત આપત્તિઓને પહોંચી વળવા માટે ઓડિશા તૈયારી કરી રહ્યું છે ગુરુવારે સવારે ચક્રવાત દરિયાકાંઠે ટકરાય તેવી સંભાવના છે. રાજ્ય પર તોળાઈ રહેલા ચક્રવાતી તોફાનના કારણે સરકારે તમામ અધિકારીઓ અને કર્મચારીઓની રજાઓ રદ કરી છે.

ARCHERY WORLD CUP FINAL

ભારતની દીપિકા કુમારીએ મેક્સિકોમાં રમાયેલી તીરંદાજી વિશ્વ કપની ફાઇનલમાં મહિલા રિકર્વ કેટેગરીમાં રજત ચંદ્રક જીત્યો છે. તેનો ફાઇનલ મેચમાં ચીનની ખેલાડી સામે પરાજય થયો હતો. દીપિકાએ સેમિફાઇનલ મેચમાં યજમાન મેક્સિકોની ખેલાડી અલજાન્દ્રા વેલેન્સિયાને 6-4થી હરાવીને ફાઇનલમાં પ્રવેશ કર્યો હતો.

ઉલ્લેખનીય છે કે દીપિકા કુમારીએ તીરંદાજી વિશ્વ કપમાં પાંચમી વખત રજત ચંદ્રક જીત્યો છે.